

Doglan günüň gutly bolsun!

Category: Gutlaglar, Kitapcy

написано kitapcy | 24 январа, 2025

Doglan günüň gutly bolsun! *Doglan günüň gutly bolsun, Sülgün Bazarowa!*

Sülgün dogan, doglan günüň gutly bolsun! Ýaşyň uzyn, görjegiň diňe ýagty günler bolsun!

Döredijilik äleminde uly üstünlikler hemraň bolsun! Ýlhamyň egsilmesin!

* * *

«Zyýany ýok duman örtse daglary,
Kalbyňa çökmesin hasratdan duman».
Gam-gussany getiräýme golaýňa,
Bu hakynda pikir etme umuman.

Düýşünde arzuwňy göreriň ýaly,
Herne ýassygyňy goýmagyn bijaý.
Säher çagy rysgal paýlanýarmyşyn,
Ondan ýeke günem galmagyn bipaý.

Dünýäni görkezýän penjiräňi aç,
Goý, öýüňiz dolup saba ýelinden,
Arzuwlaryň alys wysallaryna,
Alyp gitsin tutup seniň eliňden.

Goý, hemişe gursagyňy ýagtyltsyn,
Günden ýüregiňe gönderlen çyraz.
Dünýäde iň agras adam bolsaň-da,
Çaga gülüp baksa, ýylgyrsy:n biraz.

«Ýer» öňünden «Ene» sözi agzalýar,
Kalbyňda enäniň tutýan ýeriçe,
Hormat goýup bu mukaddes Zemine,
Zelesiň ýetirme guşuň periçe.

Hemişe daglaryň başlary belent,
Gözýaşlary derýa bolup aksa-da.
Unutma uguňy ýekelän umyt,
Arzuwlarňy alyp gider maksada...

«Zyýany ýok duman örtse daglary,
Kalbyňa çökmesin hasratdan duman»
Sebäbi bagt halamaýar hasraty,
Senem bagtly bolaymaly bigüman.

Sülgün BAZAROWA. Gutlaglar